

## ماہانہ آمدنی سے ٹیکس کثوتی والے بھی 30 نومبر تک ٹیکس ریٹرن جمع کرائیں گے، ایف بی آر

اسلام آباد (حنیف خالد) ایف بی آر کے ایک اعلیٰ عہدیدار کے مطابق  
مالی سال 2018-19 کے سالانہ آمدن ٹیکس گوشوارے اور ویلٹہ  
ٹیکس سٹیٹمنٹ فائل کرنے کی آخری تاریخ جو 30 نومبر ہے اس میں  
توسیع نہیں ہوگی۔ ایف بی آر کے چیف کمشنر یوسف میمن نے جنگ  
کو منگل کی شب بتایا کہ جن چیمپرز آف کامرس، بجلی ڈسٹری  
بیوشن کمپنیوں، یونیورسٹیوں، بسیتالوں، تعلیمی اداروں اور نجی  
اداروں کے افسران اور ملازمین کی ماہانہ تنخواہ سے ٹیکس کی  
منہائی ہو جاتی ہے ان کیلئے بھی سالانہ آمدن ٹیکس گوشوارے اور  
ویلٹہ ٹیکس سٹیٹمنٹ جمع کرانا قانونی ذمہ داری ہے اس کا فائدہ  
ٹیکس ریٹرن فائلر کو زبردست ملے گا ان کا نام ایف بی آر کی ایکٹیو  
ٹیکس پیئرز لسٹ (ACTIVE TAX PAYERS LIST) میں آجائے گا۔  
ایکٹیو ٹیکس پیئرز لسٹ میں شامل ٹیکس گزاروں کو آئندہ پورا سال  
ود ہولڈنگ ٹیکس میں پچاس فیصد کا استثنی آٹومیٹک ملے لگے گا۔  
ایف بی آر کے چیئرمین سید شبر حسین زیدی ممبر آئی آر (آپریشنز)  
محترمہ سیما شکیل نے 30 نومبر 2019 تک ملک بھر میں موجود  
22 سے زائد علاقائی ٹیکس دفاتر اور کارپوریٹ ٹیکس دفاتر میں عام  
ٹیکس گزاروں کو سہولیات کی فراہمی کیلئے خصوصی سیل/مراکز  
قائم کر دیئے ہیں اس کے علاوہ ریجنل ٹیکس دفاتر کارپوریٹ ریجنل  
ٹیکس دفاتر کے اعلیٰ افسروں پر مشتمل ٹیمیں سید شبر زیدی  
اور محترمہ سیما شکیل نے چیف کمشنروں/کمشنروں کی وساطت سے  
بناکر دس اقسام کے اداروں میں بھجوائے کا سلسلہ شروع کر دیا ہے۔  
چیف کمشنر یوسف حیدر شیخ نے بتایا کہ ریجنل ٹیکس آفس کوئٹہ  
نے ٹیکس آگاہی مہم کا آغاز کر دیا۔ آرٹی اور کوئٹہ میں خصوصی  
کائونٹر قائم کر کے عملہ تعینات کر دیا گیا۔ تفصیلات کے مطابق چیف  
کمشنر انکم ٹیکس بلوچستان یوسف حیدر شیخ کی خصوصی ہدایت  
پر ٹیکس دہندگان کی سہولیات و رینمائی کیلئے ریجنل ٹیکس آفس  
کوئٹہ میں خصوصی ڈیسک قائم کیا گیا ہے۔